

"ഭരണഭാഷ- മാതൃഭാഷ"



കേരള സർക്കാർ

സംഗ്രഹം

ദുരന്ത നിവാരണ വകുപ്പ് - കുട്ടനാടൻ പാടശേഖരങ്ങളിലെ വെള്ളക്കെട്ട് പ്രളയം മൂലമുള്ള ദുരന്തമായി കണക്കാക്കി വെള്ളക്കെട്ട് ഒഴിവാക്കുന്നതിന് ആവശ്യമായ ചിലവ് സംസ്ഥാന ദുരന്ത പ്രതികരണ നിധിയിൽ നിന്നും അനുവദിക്കുന്നതിന് അനുമതി നൽകി ഉത്തരവ് പുറപ്പെടുവിക്കുന്നു.

ദുരന്ത നിവാരണ (എ) വകുപ്പ്

സ.ഉ.(കെ) നം.1/2026/DMD തീയതി,തിരുവനന്തപുരം, 03-01-2026

- പരാമർശം:-
1. ആലപ്പുഴ ജില്ലാ കളക്ടറുടെ 19.06.2025 ലെ DCALP/4831/2025-DMC3 നമ്പർ കത്ത്.
 2. ദുരന്തനിവാരണ കമ്മീഷണറുടെ 15.09.2025 ലെ MTO VIII/1513 /2025/SDMA — KSDMA നമ്പർ കത്ത്.

ഉത്തരവ്

ആലപ്പുഴ ജില്ലയിലെ കുട്ടനാടൻ പാടശേഖരങ്ങളിൽ നെൽകൃഷി ചെയ്തുവരുന്നത് പാടശേഖരങ്ങളിലെ വെള്ളം പമ്പ് ചെയ്ത് പുറത്തേയ്ക്ക് കളഞ്ഞുകൊണ്ടാണ്. പമ്പിംഗ് കോൺട്രാക്ടർക്ക് പമ്പിംഗ് ചെലവിനത്തിൽ സബ്സിഡിയായി ഏക്കറിന് 1900/- രൂപ നിരക്കിൽ നൽകി വരുന്നു. എന്നാൽ 2025 മെയ് മാസം ഉണ്ടായ കനത്ത മഴയെ തുടർന്ന് കൃഷി ഉപേക്ഷിക്കേണ്ട സാഹചര്യം വന്നു. ആയതിനാൽ പാടശേഖരത്തിനോട് ചേർന്നുള്ള വീടുകളിലും റോഡുകളിലും ഉള്ള പ്രളയജലം പമ്പ് ചെയ്ത് മാറ്റുന്നതിന് പമ്പിംഗ് സബ്സിഡി, കറണ്ട് ചാർജ്ജ് എന്നിവ അനുവദിക്കാൻ സാധിക്കുകയില്ല. മേൽ സാഹചര്യത്തിൽ വെള്ളം വറ്റിക്കുന്നതിന് ദുരന്ത നിവാരണ ഫണ്ടിൽ നിന്നും തുക അനുവദിക്കണമെന്നും, ചമ്പക്കുളം പഞ്ചായത്തിലെ 7 പാടശേഖരങ്ങളിൽ ആകെ 389.28 ഹെക്ടർ പ്രദേശം അടിയന്തിരമായി വെള്ളം വറ്റിക്കേണ്ടതിന് സബ്സിഡി നിരക്കിന് അനുപാതമായി ഏക്കറിന് ₹900 രൂപ നിരക്കിൽ $(389.28 \times 2.47 \times 900)$ 8,65,370/- പമ്പിംഗിനായി ആവശ്യമാണെന്നും, കൂടാതെ വെള്ളം പമ്പ് ചെയ്ത് നീക്കുന്നതിനുള്ള അടിസ്ഥാന സൗകര്യങ്ങൾ നിലവിൽ ഇല്ലാത്തതിനാൽ പ്രസ്തുത പാടശേഖരങ്ങളിൽ നിന്നും ഫയർ ഫോഴ്സിന്റെ പമ്പുപയോഗിച്ചു വെള്ളം വറ്റിക്കേണ്ടി വരുമ്പോൾ ഡീസൽ ഇനത്തിലും മറ്റും ചിലവാകുന്ന ചിലവുകളും ജില്ലാ ദുരന്തനിവാരണ ഫണ്ടിൽ നിന്നും വിനിയോഗിക്കുന്നതിന് അനുമതി നൽകണമെന്നും, ജില്ലയിലെ വെള്ളപ്പൊക്ക ഭീഷണി ഒഴിവാക്കുന്നതിന് അടിയന്തിര സാഹചര്യത്തിൽ പമ്പിംഗ് നടത്തേണ്ടതായി വരുന്ന മറ്റ് പാടശേഖരങ്ങളിലെ പമ്പിംഗിനാവശ്യമായ ചെലവുകളും ദുരന്ത നിവാരണ ഫണ്ടിൽ നിന്നും വിനിയോഗിക്കുന്നതിന്

അനുമതി നൽകണമെന്നും പരാമർശം (1) പ്രകാരം ആലപ്പുഴ ജില്ലാ കളക്ടർ അഭ്യർത്ഥിച്ചു.

2. സർക്കാർ ഇക്കാര്യം വിശദമായി പരിശോധിച്ചു. കട്ടനാടൻ പാടശേഖരങ്ങളിലെ വെള്ളക്കെട്ട്, പ്രളയം മൂലമുണ്ടാകുന്ന ഒരു ദുരന്തമായി കണക്കാക്കി, വെള്ളക്കെട്ട് ഒഴിവാക്കുന്നതിനുള്ള പമ്പിങ് നടത്തുന്നതിന് ആവശ്യമായ പമ്പ് സെറ്റിന്റെ വാടക, ഇന്ധനം എന്നിവയുടെ യഥാർത്ഥ ചെലവ് ജില്ലാ പ്രിൻസിപ്പൽ കൃഷി ഓഫീസറുടെ സാക്ഷ്യപ്പെടുത്തലിന്റെ അടിസ്ഥാനത്തിൽ സംസ്ഥാന ദുരന്ത പ്രതികരണ നിധിയിൽ നിന്ന് അനുവദിച്ചു നൽകുന്നതിന് ആലപ്പുഴ ജില്ലാ കളക്ടർക്ക് അനുമതി നൽകി ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)
എം ജി രാജമാണിക്കം
സെക്രട്ടറി

പ്രിൻസിപ്പൽ അക്കൗണ്ടന്റ് ജനറൽ(ആഡിറ്റ്)(എ & ഇ), തിരുവനന്തപുരം
അക്കൗണ്ടന്റ് ജനറൽ, തിരുവനന്തപുരം
കമ്മീഷണർ, ദുരന്ത നിവാരണ വകുപ്പ്
ജില്ലാ കളക്ടർ, ആലപ്പുഴ
പൊതുഭരണ (എസ്.സി) വകുപ്പ് (ഇനം.നം.)
റവന്യൂ (ഡി.ആർ.എഫ്) വകുപ്പ്
കൃഷിവകുപ്പ്
റവന്യൂ വകുപ്പ്
വെബ് & ന്യൂ മീഡിയ, ഐ&പി ആർ ഡി
ജില്ലാ ട്രഷറി ഓഫീസർ, ആലപ്പുഴ
സ്റ്റോക്ക് ഫയൽ/ഓഫീസ് കോപ്പി

ഉത്തരവിൻ പ്രകാരം,

സെക്ഷൻ ഓഫീസർ

പകർപ്പ് :-

ബഹു. മുഖ്യ മന്ത്രിയുടെ പ്രൈവറ്റ് സെക്രട്ടറിക്ക്
ചീഫ് സെക്രട്ടറിയുടെ സ്റ്റാഫ് ഓഫീസർക്ക്
ദുരന്തനിവാരണ വകുപ്പ് സെക്രട്ടറിയുടെ പേഴ്സണൽ സെക്രട്ടറിക്ക്